

ເອກະສານຫຼັກຖານລະບຸຕົວທີ່ຕ້ອງການ

ວັນທີສົ່ງ:
ໝາຍເລກ SSA:

ຊື່ ແລະທີ່ຢູ່ຂອງຜູ້ຮຽກຮ້ອງ

ເບີໂທລະສັບໂທເຕັບເງິນປາຍທາງຂອງ EDD:
1-866-401-2849

ທ່ານໄດ້ຮັບແຈ້ງການນີ້ ເພາະວ່າກົມພັດທະນາການຈ້າງງານ (EDD) ບໍ່ສາມາດກວດສອບຫຼັກຖານລະບຸຕົວຂອງທ່ານໄດ້. ຂໍ້ມູນທີ່ທ່ານໃຫ້ ເມື່ອທ່ານຍື່ນຂໍຮຽກຮ້ອງປະກັນໄພການຫວ່າງງານບໍ່ກົງກັບຂໍ້ມູນທີ່ມີຢູ່ກັບກົມ ຫຼືກົມໄດ້ຮັບຂໍ້ມູນທີ່ຊື່ບອກວ່າ ຫຼັກຖານກະລະບຸຕົວຂອງທ່ານໄດ້ຮັບຄວາມເສຍຫາຍ. ເມື່ອມີຄຳຖາມຫຼັກຖານການລະບຸຕົວທີ່ຖືກຕ້ອງ, ທາງກົມຕ້ອງການເອກະສານໃຊ້ລະບຸຕົວ ເພື່ອກວດສອບວ່າ ໄດ້ຈ່າຍເງິນຊ່ວຍເຫຼືອການຫວ່າງງານໃຫ້ກັບແຕ່ຄົນຜູ້ທີ່ມີສິດໄດ້ຮັບຕາມກົດໝາຍເທົ່ານັ້ນບໍ່.

ຕິດມາກັບແຈ້ງການນີ້ແມ່ນລາຍການເອກະສານທີ່ທ່ານຕ້ອງໃຫ້ ເພື່ອກວດສອບຫຼັກຖານລະບຸຕົວຂອງທ່ານ.

ການມີສິດໄດ້ຮັບເງິນຊ່ວຍເຫຼືອປະກັນໄພການຫວ່າງງານແມ່ນເປັນໃບຮັບເອກະສານເຫຼົ່ານີ້ທີ່ຍັງຄ້າງຢູ່. ທາງກົມຈະຕິດຕໍ່ກັບນາຍຈ້າງ ແລະໜ່ວຍງານຂອງລັດຖະບານ ເພື່ອກວດສອບເອກະສານ ແລະຂໍ້ມູນທີ່ທ່ານໃຫ້ມາ. ຖ້າທ່ານບໍ່ໃຫ້ເອກະສານ ຫຼືເອກະສານ/ຂໍ້ມູນບໍ່ອະນຸຍາດໃຫ້ກົມກຳນົດຫຼັກຖານລະບຸຕົວຂອງທ່ານ, ທ່ານຈະບໍ່ມີສິດໄດ້ຮັບເງິນຊ່ວຍເຫຼືອ.

ເພື່ອໃຫ້ໄດ້ຮັບເງິນຊ່ວຍເຫຼືອ ທ່ານຕ້ອງໃຫ້ໝາຍເລກປະກັນສັງຄົມ (SSN) ຂອງທ່ານ 9 ຕົວເລກຕາມທີ່ອົງການປະກັນສັງຄົມ (SSA) ໃຫ້ທ່ານມາ. ກະລຸນາກວດເບິ່ງບັນທຶກຂອງທ່ານ ແລະກວດສອບວ່າ SSN ທີ່ເຮັດເປັນລາຍການໄວ້ຢູ່ໃນແຈ້ງການນີ້ເປັນອັນທີ່ທາງ SSA ອອກໃຫ້ກັບທ່ານບໍ່. ຖ້າຂໍ້ມູນທີ່ມີຢູ່ກັບທາງກົມຊື່ໃຫ້ເຫັນວ່າ SSN ທີ່ທ່ານໃຫ້ນັ້ນທາງ SSA ບໍ່ໄດ້ກວດສອບກັບທ່ານ, ທ່ານອາດຈຳເປັນຕ້ອງໄດ້ຕິດຕໍ່ກັບ SSA ເພື່ອຮັບເອົາການກວດສອບ SSN ຂອງທ່ານ ແລະຈາກນັ້ນສົ່ງສຳເນົາໄປໃຫ້ກັບ EDD ຕາມທີ່ຢູ່ຫ້ອງການທີ່ມີລາຍຊື່ຢູ່ຂ້າງເທິງ. ທີ່ຢູ່ຂອງຫ້ອງການ SSA ຂອງທ່ານສາມາດເບິ່ງໄດ້ຢູ່ໃນເວັບໄຊທ໌ຂອງ SSA ທີ່ <https://www.socialsecurity.gov/locator> ຫຼືຢູ່ໃນສະໝຸດໂທລະສັບທ້ອງຖິ່ນຂອງທ່ານຢູ່ໃນບັນຊີລາຍຊື່ຂອງລັດຖະບານກາງພາຍໃຕ້ “ອົງການປະກັນສັງຄົມ.”

ກະລຸນາເຊັນຊື່ ແລະສົ່ງເອກະສານນີ້ໃສ່ຂອງສີຟ້າທີ່ໃຫ້ມາໄປພ້ອມກັບເອກະສານການກວດສອບການລະບຸຕົວທີ່ຈະແຈ້ງ ແລະສາມາດອ່ານໄດ້ພາຍໃນ 10 ວັນຕາມປະຕິທິນ ນັບຈາກມື້ທີ່ໄດ້ສົ່ງເອກະສານນີ້ທາງໄປສະນີ. ໝາຍເລກປະກັນສັງຄົມທີ່ຖືກຕ້ອງຄົບຖ້ວນຂອງທ່ານຕ້ອງມີຢູ່ໃນເອກະສານແຕ່ລະອັນທີ່ທ່ານສົ່ງ.

ໝາຍເຫດ: ຢ່າລວມເອົາແບບຟອມກົມອື່ນໃດໜຶ່ງຢູ່ໃນຂອງສີຟ້າເຂົ້ານຳ ເພາະວ່າມັນຈະເຮັດໃຫ້ເກີດການຫຼ້າຊ້າ.

ຢູ່ໃນໜ້າສອງແມ່ນລາຍການເອກະສານການລະບຸຕົວຕາມຕ້ອງການທີ່ທ່ານຕ້ອງປະກອບໃຫ້. ຍັງມີຄຳແນະນຳໃນສິ່ງທີ່ຈະເຮັດ ຖ້າທ່ານຕ້ອງການເວລາເພີ່ມເຕີມ ເພື່ອໃຫ້ເອກະສານ.

| | | |
|---|---|-------|
| ຂ້ອຍເຂົ້າໃຈວ່າ ກົດໝາຍຈະລົງໂທດ ຖ້າຂ້ອຍໃຫ້ຄຳໃຫ້ການຜິດ ຫຼືບິດບັງຄວາມຈິງໄວ້ ເພື່ອໃຫ້ໄດ້ຮັບເງິນຊ່ວຍເຫຼືອ; ຂ້ອຍປະກາດພາຍໃຕ້ ຖືກຕ້ອງ ແລະເປັນຂອງຂ້ອຍແທ້. | | |
| ຂຽນຊື່ຂອງທ່ານໃສ່ | ລາຍເຊັນ (ຈຳເປັນຕ້ອງມີລາຍເຊັນຂອງທ່ານ) | ວັນທີ |
| ໝາຍເລກ SSN: | | |

ຕົວຢ່າງ

ໃບສະເໜີຂໍກວດສອບການລະບຸຕົວ

ຄວາມຜິດພາດທົ່ວໄປບາງອັນກ່ຽວກັບ SSNs ໄດ້ແກ່:

- SSN ທີ່ໃຊ້ຢູ່ບໍ່ຖືກຕ້ອງ. ທ່ານອາດຈະລືມຕົວເລກ ຫຼືສັບຕົວເລກ ເມື່ອທ່ານເອົາໃຫ້ກັບນາຍຈ້າງຂອງທ່ານ.
- ຊື່ຢູ່ທີ່ SSA ແຕກຕ່າງໄປຈາກອັນທີ່ທ່ານໃຊ້ ເພື່ອຍື່ນຂໍ້ຮຽກຮ້ອງຂອງທ່ານ. ທ່ານອາດຈະປ່ຽນຊື່ຂອງທ່ານແລ້ວ ແລະບໍ່ໄດ້ແຈ້ງ SSA.
- ວັນເດືອນປີເກີດຢູ່ທີ່ SSA ແຕກຕ່າງໄປຈາກວັນເດືອນປີເກີດທີ່ທ່ານໃຫ້ ເມື່ອຍື່ນຂໍ້ຮຽກຮ້ອງຂອງທ່ານ.

ທ່ານຕ້ອງໃຫ້ສໍາເນົາບັດປະຈຳຕົວທີ່ມີຮູບຕິດພ້ອມໜັງສືຈະແຈ້ງ ແລະອ່ານໄດ້ສະບັບໜຶ່ງ.

(ເບິ່ງເອກະສານທີ່ສອດມານໍາສໍາລັບລາຍການເອກະສານທີ່ສາມາດຍອມຮັບໄດ້.)

ແລະ

ທ່ານຍັງຕ້ອງໄດ້ໃຫ້ເອກະສານທີ່ມີໜັງສືຈະແຈ້ງ ແລະອ່ານໄດ້ສະບັບໜຶ່ງ ຫຼືຫຼາຍສະບັບທີ່ມີລາຍຊື່ຢູ່ລຸ່ມນີ້ອີກ.

(ເບິ່ງເອກະສານທີ່ສອດມານໍາສໍາລັບລາຍການເອກະສານທີ່ສາມາດຍອມຮັບໄດ້.)

1. ຂໍ້ມູນການຈ້າງງານ
2. ການກວດສອບທີ່ຢູ່
3. ການກວດສອບໝາຍເລກປະກັນສັງຄົມ
(ສໍາເນົາຂອງບັດປະກັນສັງຄົມຈະບໍ່ພຽງພໍສໍາລັບເງື່ອນໄຂກໍານົດນີ້.)
4. ການກວດສອບວັນເດືອນປີເກີດ (ສໍາເນົາໃບຢັ້ງຢືນການເກີດເປັນທາງການ)

ການບໍ່ປະຕິບັດຕາມການຂໍກວດສອບການລະບຸຕົວພາຍໃນ 10 ວັນຕາມປະຕິທິນ

ນັບຈາກວັນທີ່ສິ່ງແບບຟອມນີ້ທາງໄປສະນີແລ້ວ ແມ່ນອາດຈະມີຜົນໃຫ້ເງິນຊ່ວຍເຫຼືອຖືກປະຕິເສດໄດ້. ກະລຸນາເອົາ SSN ຄົບຖ້ວນຂອງທ່ານໃສ່ທຸກເອກະສານທີ່ສົ່ງໄປ.

ທ່ານມີສິດຂໍເວລາເພີ່ມເຕີມ ເພື່ອຮວບຮວມເອກະສານ ຫຼືຂໍຄໍາແນະນໍາຈາກຜູ້ຕ່າງໜ້າ.

ຖ້າທ່ານຕ້ອງການເວລາເພີ່ມເຕີມ, ທ່ານຕ້ອງຕິດຕໍ່ຫາກົມພາຍໃນ 10 ວັນຕາມປະຕິທິນ

ນັບຈາກວັນທີ່ສິ່ງແບບຟອມນີ້ທາງໄປສະນີ ເພື່ອຂໍເວລາເພີ່ມເຕີມ. ທ່ານອາດຈະຕິດຕໍ່ກັບກົມໂດຍທາງໄປສະນີ ຫຼືໂທລະສັບຕາມທີ່ຢູ່/ເບີໂທຂອງ EDD ທີ່ໄດ້ເຮັດເປັນລາຍການໄວ້ຢູ່ໃນໜ້າທີ່ໜຶ່ງ. ຖ້າຮອດ 10 ວັນແລ້ວ ຍັງບໍ່ໄດ້ຮັບເອກະສານ ຫຼືບໍ່ໄດ້ມີການຂໍຕໍ່ເວລາ, ຈະມີການຕັດສິນການມີສິດໄດ້ຮັບ ໂດຍອີງຕາມຂໍ້ມູນທີ່ມີຢູ່.

ກົດໝາຍປະກັນໄພການຫວ່າງງານລັດຄາລິຟໍເນຍ (CUIC) ຂໍ້ທີ 1253(a) ກ່າວວ່າ

ທຸກຂໍ້ຮຽກຮ້ອງສໍາລັບເງິນຊ່ວຍເຫຼືອປະກັນໄພການຫວ່າງງານຕ້ອງຍື່ນຕາມກົດລະບຽບຂອງກົມ. ກົດໝາຍ CUIC

ຂໍ້ທີ 1257(a) ກ່າວວ່າ ຖ້າບຸກຄົນໃດໜຶ່ງໃຫ້ຂໍ້ມູນເທັດແກ່ທາງກົມ

ເພື່ອໃຫ້ໄດ້ຮັບເງິນຊ່ວຍເຫຼືອປະກັນໄພການຫວ່າງງານ, ບຸກຄົນນັ້ນອາດຈະຖືກລົງໂທດໄດ້. ຫົວຂໍ້ 22,

ປະມວນກົດລະບຽບລັດຄາລິຟໍເນຍ, ຂໍ້ທີ 1326-2 (b)(2)(A) ກ່າວວ່າ

ກົມອາດຈະຮຽກຮ້ອງໃຫ້ຜູ້ຮຽກຮ້ອງທໍາການກວດສອບ SSN ໃຫ້ເປັນອັນດຽວກັບທີ່ທາງ SSA ອອກໃຫ້ແກ່ລາວ

ຖ້າຂໍ້ມູນທີ່ມີຢູ່ໃຫ້ກັບກົມຊິບອກວ່າ SSN ອາດຈະເປັນຂອງຄົນອື່ນ ຫຼືບໍ່ແມ່ນຕົວເລກທີ່ໃຊ້ໄດ້.